



Kullegġ Maria Regina

Kreattiv, Innovativ, Professjonali

Kullegġ Maria Regina Carmela Sammut Skola Primarja Mosta A

Ktejjeb ta' Informazzjoni



It-Tfal Jigu l-Ewwel



Kulleġġ Maria Regina
Skola Primarja A, il-Mosta



Fejn it-tfal jigu l-ewwel

Il-Missjoni tal-Iskola

It-tfal huma uniċi. Id-deċiżjonijiet kollha li jittieħdu mill-iskola flimkien mal-ġenituri jkunu fl-interess tat-tfal. Dan iwassal għall-iżvilupp sħiħ ta' kull tifel u tifla f'ambjent trankwill, ferrieħi, stimulant u ta' għożża.



Kontenut

Il-viżjoni tal-iskola — p.2

Il-missjoni tal-iskola — p.3

Informazzjoni utli — p.5

L-Istruttura tal-Iskola u l-Amministrazzjoni — p.5 - 6

L-Uniformi—p.7

Ġurnata tipika tal-Iskola — p.8

Tfal li jaslu tard — p.8

Attendenza — p.9

Birthdays — p.9

L-Iġjene Personali — p.10

Lunches—p. 10

Inviti—p.10

Trasport— p.10

Kommunikazzjoni— p.11

Ġbir ta' flus— p.11

Materjal Legali — p.11

Kundizzjonijiet Mediċi— p.12

Dmirijiet tal-Ġenituri — p.12

Drittijiet u Dmirijiet tal-Istudjenti — p.13

Xogħol għad-Dar — p.14

Reġistrazzjoni ta' studenti godda - p.15

Appuntamenti — p.15

Appendiċi — p.16—20

Informazzjoni Utli

Numri tat-Telefon:	2598 6600 (l-Iskola Primarja) 2598 6810 (il-Kinder Annex)
Ittre:	mrc.mosta.pra@ilearn.edu.mt
Websajt:	mrcmostaprimarya.wordpress.com
Facebook:	Mosta Primary A School

L-Istruttura tal-Iskola u l-Amministrazzjoni

Prinċipal tal-Kulleġġ	is-Sur Patrick Decelis
Kap tal-Iskola	is-Sa Antonella Ferrante
Assistenti Kapijiet	is-Sa Marisa Bonello
	is-Sa Nadia Bonnici
	is-Sa Romina Buttigieg
	is-Sur Alan Camilleri
	is-Sur Mario Schembri
	is-Sa Cynthia Xuereb

Segretarji

Segretarja (Skola Primarja)	is-Sa Susanne Psaila
Segretarju (Skola Primarja)	is-Sur Josef Sammut
Skola Primarja, Reception	is-Sur Jason Buhagiar
Segretarja (Annex)	is-Sa Jacqueline Farrugia

Membri oħra tal-Istaff

L-iskola għandha tliet għalliema li jipprovdu għajnuna kumplimentari lit-tfal li għandhom bżonn din l-għajnuna.

Fl-iskola għandna ukoll 'nurture group' li jgħin tfal bi problemi ta' mgieba jew ta' natura emozzjonali għat-tfal tal-primarja

Numru t'għalliema speċjalizzati jagħtu ukoll lezzjonijiet partikolari lit-tfal fil-Mużika, Arti, PE, PSCD (għat-tfal tat-Tielet Sena biss) u Xjenza.

Il-bżonnijiet psikosoċjali tat-tfal jieħdu ħsiebhom tim ta' nies fil-kulleġġ kif ukoll nies fid-Dipartiment għas-servizzi lill-istudenti.

L-iskola għandha servizzi ta' support oħra li jinkludu speech therapist, early intervention u school based occupational therapy (SBOT).

Il-Kunsill tal-Iskola

President	is-Sa Pauline Cassar
Segretarja/Teżoriera	is-Sa Antonella Ferrante
Għalliema Membri	is-Sa Kristina Catania
	is-Sa Keziah Fenech
	is-Sa Carol Ann Palermo
Ġenituri Membri	is-Sur Bernard Busuttil
	is-Sa Jennifer Badawy
	is-Sur Pedro Simplicio

L-Uniformi tal-Iskola

Mill-uniformi kull student jingħaraf mil-liema Kullegġ u skola jappartjeni. L-uniformi tal-iskola tagħti sens ta' identità u kunfidenza. Kull biċċa mill-uniformi għandu jkollha **l-isem u l-kunjom tal-istudent**.

L-Uniformi għall-istudenti fil-Kindergarten:

- Qalziet tat-Treksjut, Crew Neck fix-Xitwa
- Flokk tal-PE/Polo Top bil-kmiem qosra u xorts tas-sajf
- Kalzetti Bojod
- Papoċċ abjad bil-velcro

Xitwa	Sajf	PE Kit
Polo Top bil-kmiem twal Qalziet tat- Treksjut Ġakketta tat-Treksjut Anorak Kalzetti/Tajts bojod Żarbun abjad	Polo Top bil-kmiem qosra Xorts Kalzetti Bojod Żarbun abjad	Treksjut Xorts tal-PE T-shirt tal-PE Beritta Kalzetti Bojod Papoċċ Abjad bil-velcro



Aċċessorji

- Kull tip ta' aċċessorju tax-xagħar irid ikun **iswed jew blu**.
- Ingwanti jew xalel iridu jkunu **blu**.
- Għal raġunijiet ta' sigurtà l-imsielet jistgħu jkunu buttun biss.
- Ġojjellerija oħra m'hix aċċettata.
- *Make-up* u *nail polish* mhux permessi.
- L-istili tax-xagħar għandhom ikunu adattati għall-iskola.
- Xagħar twil għandu dejjem ikun miġbur.

Ġurnata tipika tal-Iskola



Dhul u Hruġ (l-Iskola Primarja - Main School)

Hin tad-dhul	Kinder 2	Year 1, Year 2, Year 3
8:30 am	Bieb Prinċipali	Daħla tal-Breakfast Club
Studenti tat-trasport jidhlu mid-daħla tal-Breakfast Club. Breakfast Club jibda mis-7:00 am.		

Hin tal-Hruġ	Bieb Priċipali
2:20 pm	Kinder 2, Year 1, Year 2 u Year 3 (f'din l-ordni)
<ul style="list-style-type: none"> • Studenti tat-trasport joħorġu mid-daħla tal-Breakfast Club fis-2:20 pm. • Il-Ġenituri għandhom ikunu fuq il-pickup points fis-2:30 pm. • Il-vannijiet ma jistgħux jithallew jistennew. • Studenti tal-Klabb 3-16 jingabru mid-daħla tal-Breakfast Club mit-2:45 pm. 	

Dhul u Hruġ (Annex)

Hin tad-dhul	Hin tal-Hruġ	Breakfast Club	Klabb 3-16
8:15 am	2:00 pm	Dhul mis-7:00 am	Jingabru mis-2:30 pm

L-istudenti li jigu l-iskola mal-ġenituri għandhom jistennew barra l-bieb tal-iskola u jidhlu fit-8.15 am (Annex) u fit-8.30 am (Main School).

Biex student jithalla jmur ma' persuni oħra, il-ġenitur/kustodju jrid jinforma lill-iskola u jagħti bil-miktub ittra fejn tawtorizza lil dawn il-persuni u jitnizzel l-isem u n-numru tal-identità tagħhom. Il-persuni li huma awtorizzati biex jiġbru t-tifel/tifla għandhom jipprezentaw il-karta tal-identità.

Tfal li jaslu tard

Il-Ġenituri /kustodji huma mistennija li jgħibu l-uliedhom l-iskola fil-ħin.

Dan huwa dritt tat-tfal. Ikun hemm konsegwenzi għal dawk li jaslu tard b'mod regolari.

Attendenza

L-iskola hija obbligatorja għal dawk it-tfal li għalqu l-**hames (5) snin**.

- Intom il-ġenituri/kustodji għandkom tippreżentaw nota (ara appendiċi 3) jew ittre fuq mrc.mosta.pra@ilearn.edu.mt lill-għalliema/ Kap tal-Iskola fejn tridu tagħtu r-raġuni għaliex it-tifel tagħkom ma setax jattendi l-iskola. Intom mitluba li, fejn hu possibbli, tipprovdu dokumenti li jivvalidaw ir-raġuni mogħtija.
- Jekk il-ġustifikazzjoni tan-nuqqas ta' attendenza ma tiġix aċċettata mill-Kap tal-iskola t-tfal jitniżżlu bħala **assenti**. Meta t-tfal ifallu għal aktar minn tlett (3) ijiem f'xahar mhux konsekuttivi, jew meta jgħaddu **disat (9) ijiem** f'aktar minn xahar, mingħajr ma tingħata raġuni valida tal-assenza tat-tfal, jittieħdu aktar miżuri.
- Jekk it-tfal tagħkom mhux jattendu skola għax jinsabu ma jifilħux, **ċertifikat mediku iffirmit mit-tabib** għandu jiġi ppreżentat f'kas li t-tfal ikunu morda **aktar minn jumejn wara xulxin**.
- Jekk it-tifel ikun ma jiflaħx għal inqas minn jumejn, nota bil-miktub tkun biżżejjed. Madanakollu, il-Kap tal-Iskola tista' titlob ċertifikat mediku għal inqas minn jumejn meta din tara li jkun fl-aħjar interess tat-tfal. Iċ-ċertifikat mediku għandu jiġi ppreżentat meta t-tifel jirritorna l-iskola.
- Studenti li jmorru btala waqt il-jiem tal-iskola jitniżżlu bħala **assenti**. Huwa biss f'każijiet fejn l-istudent ikun mistieden biex jagħmel żjara b'għan edukattiv li se jingħata l-permess wara li d-dokumenti meħtieġa jiġu ppreżentati lill-iskola. F'każ ta' safar bħala familja minħabba raġuni valida (eż funerali, raġuni medika, tiġijiet ta' qraba ġenituri/aħwa), għandu jintalab permess bil-miktub mingħand il-Kap tal-iskola.
- F'każ ta' btajjel itwal minn 15-il ġurnata skolatika, approvazzjoni trid tingieb mill-uffiċċju Nazzjonali tas-Servizzi u Sapport għall-Istudjanti (NSSS). Kellmu lill-Kap tal-iskola għall-aktar dettalji.

Birthdays

Meta t-tfal jagħlqu sninhom hija ġurnata speċjali għalihom. Dakinhar it-tfal jistgħu jiġu l-iskola libsin *casual* (mhux bl-uniformi). Tistgħu tibagħtu **cupcakes** ippakkjati **b'mod individwali**.

Iġjene Personali

- It-tfal irid ikollhom il-pakketti tal-imkatar tal-karti (tissues) tagħhom u mkatar tal-karti li jkun fihom likwidu kontra l-mikrobi (antibacterial wet wipes).
- It-tfal iridu jkunu jafu jaqdu l-bżonnijiet tagħhom mingħajr għajnuna (**fully toilet trained, mhux potty trained**) qabel ma jibdeu jattendu l-iskola.
- Assistenti mqabbdha mid-Dipartiment tas-Servizzi Edukattivi xi drabi jiġu l-iskola biex jiċċekjaw xagħar it-tfal. Lill-ġenituri tat-tfal li f'xagħarhom jinstabilhom il-qamel tintbagħtilhom ittra d-dar mill-iskola biex tinforma lill-ġenituri. L-istudent ma jistax jattendi l-iskola qabel ma jingħata ċertifikat mill-istess assistenti li t-tfal huma nodfa. L-iskola ċċempel lill-ġenituri biex it-tfal jingabru minnufih.
- Importanti li t-tfal jinħasslu kuljum.
- Basktijiet, fliexken tal-ilma u lunchboxes għandhom jinżammu nodfa.

Lunches

- L-iskola ssegwi r-regolamenti tas-saħħa (ara Appendiċi 1).
- L-ikel tat-tfal irid ikun mill-aktar sustanzjuż. Tajjeb li l-istudenti jieklu ħobż, frott u ħaxix (karrotti, tadam, ħjar u oħrajn) u jixorbu l-ilma.
- Mhux permess li t-tfal iġibu ħelu, pakketti, xorb mimli zokkor jew xi ilma bil-kulur. Dawn l-affarijiet jiġu konfiskati.
- It-tfal jistgħu jgibu biss kaxxi tal-ikel u fliexken tal-plastik li jkollhom l-isem fuqhom.
- L-iskola tiegħu sehem fl-Iskema tal-Frott u Ħaxix u t-tfal jingħataw porzjon żgħir kull ġimgħa. Il-ġenituri huma mitluba jimlew il-formola li tingħatalhom u jirritornawha lura l-iskola. **Huwa importanti hafna li tghidulna jekk it-tfal għandhom xi allergiji.**

Inviti

Mhux permess li jitqassmu inviti fil-klassi għall-festini. Affarijiet li m'għandhomx x'jaqsmu mal-iskola jibqgħu barra mill-iskola.

Trasport

Għal raġunijiet ta' sigurtà, il-ġenituri huma ġentilment mitluba biex jimxu mas-sinjali tat-traffiku ta' hdejn l-iskola. L-ipparkjar hdejn l-iskola huwa ristrett skont il-ħinijiet inniżzla fis-sinjali tat-triq

Trasport tal-iskola

Min irid juża t-trasport irid japplika onlajn jew imur il-one stop shop il-Furjana.

Komunikazzjoni

- Ċirkularijiet biex jinfurmaw lill-ġenituri dwar xi avvenimenti li jkunu se jsiru l-iskola jintbagħtu b'-ittre (e-mail).
- Il-ġenituri jiġu nfurmati dwar il-ħargiet tal-iskola u tintbagħat formola ta' kunsens. **It-tfal jibqgħu l-iskola jekk ma jkollhomx l-ittra tal-kunsens iffirmata mill-ġenituri.** Il-flus u l-karta tal-kunsens iridu jaslu fil-ħin. Tfal li ma jmorrux għall-ħarġa għax ikunu morda, jingħataw lura l-flus tal-ħarġa (meta possibbli) imma mhux tat-trasport.
- L-għalliema, l-KGEs u l-LSEs jikkomunikaw mal-ġenituri bl-użu ta' notebook, djarju jew il-*Communication Book*. L-MS Teams jintuża biss bħala notice board u **chat** mal-għalliema mhux permess.
- **Ta' kuljum, il-ġenituri għandhom ifittxu fil-basktijiet ta' wliedhom u fil-folders u jaraw hemmx xi ċirkulari jew xi noti.**
- Il-ġenituri huma mħegġa jiddiskutu xi problemi mal-Amministrazzjoni tal-iskola. Jekk hemm problema kellmu lill-Assistenti Kapijiet jew il-Kap tal-iskola. Tistgħu ukoll titolbu appuntament billi tibagħtu email fuq mrc.mosta.pra@ilearn.edu.mt.
- Il-ġenituri m'għandhomx jikkellmu mal-għalliema fil-bieb jew barra mill-iskola.
- Ma jistgħux jingħaddu telefonati lill-għalliema.

Ġbir ta' flus

- Kultant żmien għall-ieħor l-iskola tiġbor flus għal raġunijiet varji.
- Il-flus iridu jiġu l-iskola f'envelop magħluq (possibilment diġà użat), bl-isem u l-klassi tat-tifel/tifla u ta' xiex inhuma l-flus (eż: Ms Maria Borg, Y2.1, Harġa Ta' Qali).
- Waħħlu l-formola tal-kunsens fuq barra tal-envelop.
- **Jekk jogħġbokom ibagħtu flus eżatt.**
- Poġġu enveloppi ssiġillati, flimkien mal-formola tal-kunsens, fil-folder tal-plastik.

Materjal Legali

Huwa importanti li l-iskola tkun infurmata b'sitwazzjonijiet fil-familja bħal:

- separazzjoni jew divorzju
- meta t-tfal joqogħdu ma' / u jieħdu ħsiebhom nies li mhumiex il-ġenituri tagħhom.
- meta jsiru arrangamenti familjari li jistgħu jaffettwaw l-imġiba tat-tfal
- F'kull każ iridu jiġu pprovduki dokumenti legali biex l-iskola tagixxi skont il-kundizzjonijiet stipulati f'dawn id-dokumenti.
- **Din l-informazzjoni tinzamm b'mod konfidenzjali.**



Kundizzjonijiet Mediċi

Importanti li tavżaw lill-iskola b'xi kundizzjoni medika tat-tfal (bħal azzma, epilessija, allergiji, dijabete u oħrajn) li tista' taffettwa lit-tfal waqt li jkunu l-iskola. B'dan il-mod l-iskola tkun ippreparata f'każ li jinqala' xi haġa. Din l-informazzjoni tinżamm b'mod mill-aktar konfidenzjali.

Il-gvern jipprovdi servizz ta' ners għal tfal li jkollhom bżonn jieħdu xi mediċini jew għandhom bżonn ta' interventi mediċi oħra. L-applikazzjoni għal dan is-servizz tingabar mill-iskola.

IT-TFAL MORDA GHANDHOM JINŻAMMU D-DAR.

Jekk it-tfal qed jisogħlu, għandhom griżmejhom juġġuhom, imneħirhom inizzel u mhux ċar, għandhom id-deni, qed jirremmettu jew diarrhoea, xi raxx jew xi kundizzjoni oħra m'għandhomx jintbagħtu l-iskola qabel ma tabib jiċcertifika li jistgħu jiġu l-iskola.

Dmirijiet tal-Ġenituri

Huwa importanti ħafna li l-iskola timxi id f'id mal-ġenituri għall-ġid tat-tfal li qegħdin taħt il-ħarsien tagħna. Għal dan il-għan il-ġenituri huma mistennija li:

- jaraw li wliedhom jorqdu kmieni u li jkunu nodfa.
- jiċċeckjaw il-basket tal-iskola kuljum u jaraw jekk ikunx hemm xi nota jew ċirkolari.
- jgħinu u juru interess fl-edukazzjoni ta' wliedhom billi jaraw ix-xogħol tal-iskola għad-dar, l-istudju, ir-reviżjoni u l-qari.
- jaqraw lit-tfal kuljum jew ta' spiss.
- jattendu l-attivitajiet tal-iskola.
- jaraw li t-tfal jiġu l-iskola bl-uniformi sħiħa u nadifa.
- jaraw li jiġu l-iskola fil-ħin.
- jiġu biss għat-tfal qabel il-ħin li tispicċa l-iskola f'każ ta' emergenza jew raġuni valida.
- jifhmu li għas-sigurtà tat-tfal u tal-għalliema, hadd ma jista' jidhol fil-klassijiet bla permess.
- ikunu disponibbli li jinqabdu bit-telefown.

Drittijiet u Dmirijiet tal-Istudenti

Drittijiet

- trattat b'dinjità, rispettu u kortesija.
- informazzjoni personali għandha tinżamm b'kunfidenzjalità.
- ikkonsidrat bħala individwu b'sigurtà f'kull waqt tal-iskola.
- il-membri tal-istaff qegħdin hemm biex jgħinu f'kull diffikultà.
- provdut b'taġħlim effettiv u pożittiv.
- infurmat b'kull progress li jkun qiegħed isir.
- infurmat b'deċiżjonijiet li l-iskola tkun qed ttejj.
- l-affarijiet personali jiġu ir-rispettati.

Responsabbiltajiet

- kull membru tal-iskola għandu jkun trattat b'dinjità, b'rispettu u b'kortesija.
- ikun lest li jisma' l-opinjoni ta' haddieħor.
- jieħu vantaġġ mill-opportunitajiet edukattivi li jiġu provduti f'kollaborazzjoni mal-għalliema tal-klassi.
- L-għajnuna qiegħda hemm—jistaqsi għaliha meta jkun hemm il-bżonn.
- jisma' minn dak li jgħidu l-għalliema u jaħdem biex jara progress.
- iġorr fuqu uniformi pulita u jzomm lilu nnifsu smart.
- iżomm l-ambjent tal-iskola nadif.
- jibza' għall-affarijiet tiegħu u dawk ta' haddieħor.
- jobdi r-regoli tal-iskola (ara Appendiċi 2).

Xogħol għad-Dar

Dawn li ġejjin huma rakkomandazzjonijiet fuq kemm l-istudenti għandhom iqattgħu hin jagħmlu l-HW kuljum (National Homework Policy 2018):

Kindergarten

L-ebda xogħol m'għandu jingħata f'dan l-istadju għalkemm il-Kindergarten Educators jistgħu jirrakkomandaw riżorsi li jistgħu jgħinu lit-tfal fit-tagħlim bikri—eż: logħob, attivitajiet, djalogu, qari u riċerka flimkien. Huwa importanti li aktar ma l- ġenituri jinvolvu ruħhom fl-edukazzjoni tat-tfal f'dan iż-żmien iktar ikun hemm żvilupp mgħaġġel fil-ħakma tal-ħiliet bażiċi. Il-qari regolari, l-isport, l-attività fiżika u attivitajiet kulturali huma rakkomandati.

L-Ewwel u t-Tieni Sena

Il-qari ma' u lit-tfal kuljum huwa importanti ħafna. Sal-aħħar tat-Tieni Sena l-ammont ta' HW m'għandux jaqbeż **l-għoxrin minuta** kull ġurnata.

It-Tielet Sena

Sat-Tielet Sena, l-ammont ta' HW m'għandux jaqbeż **tletin minuta** kull ġurnata.

Jekk student jiġi mingħajr HW se jittieħdu dawn il-passi:

- Tintbagħat ittra lill-ġenituri
- Issir laqgħa bejn l-istudent, l-għalliem u l-ġenitur/i
- J/Tiġi nfurmat/a l-Assistent Kap

Meta student ikun ma jiflaħx, ix-xogħol għad-dar jingħata meta l-istudent jirritorna l-iskola. F'każ li l-istudent ikun se jfalli fit-tul, isiru arrangamenti mal-ġenituri/kustodji, l-għalliema u l-amministrazzjoni.

Registrazzjoni ta' studenti godda fil-Kinder

L-iskola tiftaħ f'Ottubru għal dawk it-tfal li twieldu bejn l-1 ta' Mejju u l-31 ta' Diċembru tal-istess sena. Aktar tard matul is-sena, jerggħu jinfethu klassijiet fil-Kinder għal dawk it-tfal li twieldu bejn l-1 ta' Jannar u t-30 t'April tas-sena ta' wara. Dan it-tfal jibdew l-iskola fi Frar.

Importanti li t-tfal iridu jkunu jafu jużaw wehidhom it-toilet (fully toilet trained, mhux potty trained) qabel ma jibdew jattendu l-iskola.

Il-ġenituri jridu jibagħtu ittre (email) l-iskola biex jinfurmaw li t-tfal tagħhom mhumiex toilet trained.

Appuntamenti

Il-ġenituri/kustodji għandhom jagħmlu appuntament ma' membri tal-Amministrazzjoni jekk jinqala' l-bżonn. Dawn li ġejjin huma l-ħinijiet tal-iskola:

Minn Settembru sa Mejju	
8:30 am to 2:30pm (Main School)	8:15 am to 2:15pm (Annex)

Nofstanhari f'Ġunju	
8:15 am to 12:00pm (Main School)	8:15 am to 12:00pm (Annex)

Appendiċi 1: Standards ta' Ikel u Xorb

L-iskop ta' dawn il-linji gwida hu biex nedukaw u biex nitgħallmu nagħzlu ikel u xorb bnin filwaqt li nifhmu l-ħsara li jagħmel ikel proċessat, nuqqas ta' eżercizzju fiżiku u l-obesità.

Evita ikel li għandu ħafna melħ, xaħam u zokkor.

L-iskola ilma biss huwa permess.

Evitaw kull tip ta' lewż minħabba xi allergiji.

Ikel projbit:

- Ikel moqli
- Patata ċips
- Salami, bejken u laħam proċessat (bħal mortadella, luncheon meat, corned beef)
- Ikel proċessat bħal Zalzett, chicken nuggets, bergers, *spring rolls*, eċċ.
- Pizza mgħobbija b'toppings bħal salami, zalzett u ġobon
- Pastizzi, *sausage rolls* u *hot dogs*
- Ċikkulata, helu, gallettini u pasti
- Jogurts tad-deżerta
- Ċereali tal-fatra u *bars* tal-fatra (cereal bars)
- Pakketti ta' savoury snacks
- Dips mixtrija lesti u kull tip ta' zlazi
- Kull tip ta' xorb li hu miżjud biz-żokkor.



L-iskola tiriserva d-dritt (hekk kif inidikat fil-linji gwida nazzjonali) biex tiċcelebra ikel tradizzjonali (kemm lokali u dak ta' kulturi differenti) biex tippromwovi tradizzjoniet eż. Figolla, Qagħaq tal-Għasel, Pinjolata, eċċ. Infakkru li l-iskop huwa li NEDUKAW! Għalhekk meta dan l-ikel jiġi ipprezentata, l-iskola tikkommetti ruħha biex tgħallem lill-istudent dwar l-importanza li noħolqu bilanċ.

Appendiċi 2: Regoli tal-Imġiba

INTRODUZZJONI

L-għan tal-iskola hu li toħloq ambjent fejn tħossok imwennes, protett u li jheggek. Ir-regoli jgħinuna nibnu ambjent fejn nieħdu ħsieb xulxin fl-iskola u l-komunità. Aħna nippruvaw inkunu ġusti ma' xulxin u ma' kull student. Dan ifisser li nibqgħu kalmi, nisimgħu sew u nagħtu kas kif jaħsibha ħaddieħor. Nittrattaw kull student l-istess u nfaħħru lilu u l-għemejjel tajba tiegħu.

GHANIJIET

- **Sabiex inrawmu ambjent fejn kollox jimxi bl-ordni u fejn l-istudent iħossu maħbub**
- **Sabiex nikkoraġixxu lill-istudent jizviluppa d-dixxiplina fuqu nnifsu**
- **Sabiex inheggu rispettt lejn xulxin**

Dawn ir-regoli mibnija fuq erba' sisien ta' imġiba pożittiva:

Drittijiet: kull student għandu d-dritt li jiġi smat b'rispett, li jsib min jisimgħu, li jħossu sigur u li għandu ċ-ċans jitgħallem f'ambjent ta' għozza u trankwillità.

Responsabbiltajiet: kull student hu responsabbli għal dak li jagħmel. L-istudenti se jkollhom l-opportunità li jitgħallmu u jirriflettu fuq il-konsegwenzi tal-azzjonijiet tagħhom.

Regoli: ir-regoli tal-iskola jiddeskrivu x'inhi l-imġiba mixtieqa mill-istudenti.

Relazzjonijiet: relazzjonijiet pożittivi huma mibnija fuq imġiba pożittiva. L-istudenti huma mheggin jiffurmaw u jzommu relazzjonijiet pożittivi bejniethom u mal-adulti.

Ir-Regoli tad-Deheb

- Inkunu ġentili
- Inkunu qalbna tajba u ngħinu lil xulxin
- Naħdmu bil-għaqal u b'mod responsabbli
- Nieħdu ħsieb l-affarijiet tagħna u tal-ohrajn
- Nisimghu sew lil xulxin
- Inkunu onesti



Ċelebrazzjoni ta' dak li jkun intlaħaq mill-istudent:

L-għalliema jistgħu jagħzlu biex se jirrikonoxxu l-imġiba pożittiva eż: billi jfaħħru l-imġiba tajba u jużaw sistemi ta' premju fil-klassi jew jingħataw stikers.

Għoti ta' Ċertifikat ta' Rikonixximent:

Dawn iċ-ċerifikati jiġu preżentati waqt l-Assembly biex jirrikonoxxu l-imġiba tajba, ħidma tajba fix-xogħol akkademiku u osservanza tar-regoli tad-deheb.

Konsegwenzi ta' Imġiba Negattiva

Meta l-imġiba tkun xi ftit negattiva, l-għalliema se jwissu lill-istudent billi jwiddbuh. Jistgħu jintużaw metodi oħra bħal jinbidel il-post tal-istudent biex joqgħod fuq sigġu ieħor bħal *Thinking Chair* fejn l-istudent ikun jista' jaħseb fuq l-imġiba tiegħu; jista' jintbagħat għand l-Assistent Kap jew għand il-Kap tal-Iskola biex dawn jikkoreġuh.

Jekk l-istudent jibqa' jgħib ruħu hażin il-ġenituri jigu avżati u jistgħu jintalbu sabiex jieħdu sehem f'laqgħa fejn jigu diskuss kif jistgħu jigu solvuti dawn il-problemi.

Jekk l-istudent jibqa' juri imġiba mhix xierqa, jinkiteb Pjan Individwali tal-Imġiba għal dak l-istudent. Dan il-pjan jiġi mfassal mill-għalliema flimkien mal-membri tas-*psychosocial team* tal-Kulleġġ. Il-ġenituri jkunu mistiedna biex jieħdu sehem f'dan il-proċess. Dan il-Pjan tal-Imġiba jiġi rivedut minn żmien għal żmien.

Appendiċi 3: Assenteiżmu



Kulleġġ Maria Regina, Carmela Sammut Skola Primarja Mosta A
Triq Grognet, Mosta MST 3612

☎ 25986810 📧 mrc.mosta.pra@ilearn.edu.mt 🌐 <https://mrc.mostaa.skola.edu.mt/>

Nota ta' Assenteiżmu mill-Iskola

Data: _____

Għażiża Kap tal-Iskola,

It-tifel/tifla tiegħi _____ tal-Kinder/Klassi _____ ma ġiex/ġietx skola f'dawn
il-ġranet: _____ minñabba:
(immarka fejn japplika)

- Appuntament Mediku (Sptar, Dentist, SpLD, eċċ)
(trid tintbagħat in-nota tal-appuntament)
- Emerġenza familjari
- Raġuni oħra (jekk jogħġbok speċifika) _____

NB: F'każ ta' mard, irid jiġi pprezentat ċertifikat mediku iffirmati mit-tabib. Dawn id-dokumenti jridu jiġu l-iskola mal-istudenti meta jerga' jiġi lura wara l-iskola.

Isem tal-Ġenitur/Kustodja

Firma

Numru tal-Identità

Approvat / Mhux Approvat

Rimarki:

Ms Antonella Ferrante
Kap tal-Iskola

“Li teduka lill-moħħ mingħajr ma
teduka
lill-qalb mhux biżżejjed.”
— Aristotli

